

il-Gżejjer

IT-TMIEN SENA

MEJJU 1979

NRU. 93

IMPIEG PERMANENTI GHAN-NIES TAL-KORPI



Il-Ministru Sant jindirizza lill-haddiema

IL-MINISTRU tax-Xoghlijiet u Sport, is-Sur Lorry Sant, dan l-aħħar habbar li fi żmien qarib madwar 2,300 membru tal-Korpi tax-Xogħol se jingħataw il-hatra f'impieg permanenti mal-Ministeru li għalih huwa responsabbli hu.

Is-Sur Sant qal li din iż-żieda hekk kbira fil-Ministeru tax-Xoghlijiet hija dovuta għax-xogħol li dejjem qed jikber f'dan il-Ministeru liema xogħol se jkun jinkludi għadd ta' proġetti fosthom il-proġett ta' Marsaxlokk.

Il-Ministru Sant qal dan f'diskors ta' l-okkazzjoni wara li qassam ċertifikati tal-hatra lil Chief Quantity Surveyors, Heavy Plant Drivers u Works Technical Officers kif ukoll lil madwar 100 charge-hand fil-Ministeru tiegħu; waqt dinner dance li ġie organizzat mill-haddiema f'Rahaġ Ġdid.

Ta' min ifakkar li riċentement ukoll, il-Ministru Sant kien qassam ċertifikati tal-hatra lil hdax-il Welder/Burner. F'din l-okkazzjoni ukoll, il-Ministru kien hegġeġ lill-haddiema biex jieħdu aktar interess fix-xogħol tagħhom għaliex issa għandhom iżjed opportunitajiet ta' promozzjoni.

DELEGAZZJONI TAL-GVERN F'PAJJIZI GHARAB

IL-MINISTRU tax-Xoghlijiet u Sport, is-Sur Lorry Sant, dan l-aħħar mexxa delegazzjoni tal-Gvern Malti lejn għadd ta' pajjizi Għarab.

Id-delegazzjoni Maltija żaret l-Iraq, is-Sirja, l-Emirati Għarab Magħquda u l-Arabja Sawdija.

Lura f'Malta l-Ministru Sant ta d-dettalji taż-żjara tiegħu lill-Kamra tar-Rappreżentanti nhar it-Tlieta, 15 ta' Mejju. Il-Ministru qal illi jeżistu possibiltajiet mill-aħjar għall-industrija Maltija sabiex din tesporta bis-sħiħ il-prodotti tagħha lejn dawn il-pajjizi kbar Għarab.

L-industriji lokali, meta jzidu l-esportazzjoni tagħhom lejn dawn is-swieq ġodda, ikunu jistgħu jzidu wkoll in-numru ta' nies li huma jimpjegaw magħhom b'għid kbir għall-ekonomija Maltija.



Il-Ministru Sant fil-laqgħa li kellu mal-President ta' l-Emirati Arab Magħquda Sheikh Zayed Bin Sultan Al Nahayyan



Is-Sindku ta' Londra f'Malta

IS-SINDKU (Mayor) ta' Londra, Sir Kenneth Cork wasal Malta nhar il-Gimgha, 27 ta' April għal zjara uffiċjali ta' hamest ijiem.

Fir-ritratt Sir Kenneth jidher iżur il-Monument tal-Helsien fil-Birgu fejn hu poġġa bukkett fjuri.

HLAS TAL-BONUS

BHAL ma sar f'dawn l-aħħar snin, fix-xahar ta' Gunju jithallas l-ewwel parti tal-bonus li din is-sena huwa ta' £M40.

It-tieni parti tal-bonus, jiġifieri £M40 oħra jithallas għall-aħħar tas-sena. B'hekk il-bonus kollu din is-sena se jkun ta' £M80.

Ta' min ifakkar li, minbarra lill-ħaddiema kollha regolari, il-bonus jithallas ukoll lil dawk il-persuni li huma ntitolati għall-pensjoni mhux kontributorja, kapijiet ta' familji li huma ntitolati għall-għajjnuna soċjali (relief), pensjonanti tas-Sigurtà Nazzjonali (tal-bolli) liema pensjonanti kienu jikkwalifikaw għal pensjoni mhux kontributorja kieku mhux qed jirċievu l-pensjoni tal-bolli.

Tajjeb wiehed ifakkar li dawk li jikkwalifikaw għal bonus taht din il-iskema tas-Servizzi Soċjali jtitlu d-dritt għal dan il-bonus jekk kemm il-darba għandhom liċenzja tal-Pulizija biex imexxu negozju. Barra minn hekk dawk li fix-xahar ta' Mejju, jkunu qeghdin f'wiehed mill-isptarijiet tal-Gvern għax-xjuħ jew mard mentali u jkunu damu hemm għal iżjed minn għaxart ijiem matul dan ix-xahar, il-bonus tagħhom jingħadda lill-Kumitat tal-Welfare biex dan jużah fl-aħjar interess ta' dawn l-istess nies. B'hekk jiġi żgurat li dan il-bonus jitgawda

mill-istess pazjenti li għalihom dawn il-flus ikunu nħarġu. Dawk il-persuni li kienu f'wiehed minn dawn l-isptarijiet bejn Diċembru 1978 u April 1979 jitnaqqsilhom parti minn sitta għal kull xahar li fih il-persuna ddum hemm għal mhux anqas minn għaxart ijiem.

Tagħrif mid-Dipartiment tas-Servizzi Soċjali

Għal kull tagħrif dwar Servizzi Soċjali, wiehed jista' iċempel direttament fuq wiehed minn dawn in-numri matul il-hinijiet tax-xoghol:—

Uffiċċju Ċentrali, il-Belt	22441
(7 linji)	24221
u	29086
B'Kara	44944
Bormla	26913
Hamrun	23916
Balzan	47376
Marsa	23134
Mosta	491924
Msida	512509
Paola	605289
Qormi	45387
Rabat	674177
San Gwann	38764
Sliema	30862
San Pawl il-Baħar	73247
Valletta	22441
	24221
u	29086
Żabbar	882784
Żebbuġ	644166
Żejtun	897043
Żurrieq	820606
Nadur	76207
Victoria	76211
	76091

IL-BONUS IKOMPLI JIŻDIED

1973	£M 8
1974	£M20
1975	£M36
1976	£M48
1977	£M60
1978	£M72
1979	£M80

XIRKIET KOPERATTIVI

U L-IŻVILUPP TAL-MOVIMENT

KOPERATTIV F'MALTA U GHAWDEX

Il-Ministru ta' l-Agricoltura u Sajd, l-Onor. Freddie Micallef, bhala l-Ministru responsabbli għall-iżvilupp ġejjieni tal-moviment koperattiv, qiegħed dejjem jishaq fuq il-ġid li jista' jseħh minn għaqda koperattiva fost dawk li jipproduċu u li jagħtu servizz, ġid li jibbenefika mhux biss lilhom infushom iżda wkoll lill-poplu in ġenerali.

F'laqgħat riċenti bħal dawk tal-Produtturi tal-Halib u ta' l-imsejbin fil-Koperattiva Ċentrali tal-Bdiewa, il-Ministru ma naqasx li, barra milli jittrezza l-problemi u l-għanijiet partikolari ta' kull koperattiva, jispjega wkoll bl-aktar kliem ċar il-politika tal-Gvern dwar l-iżvilupp ġejjieni tal-Moviment Koperattiv f'dawn il-Gżejjer, politika li trid titwettaq bhala riżultat tal-leġislazzjoni l-ġdida ta' l-1978 dwar ix-Xirkiet Koperattivi; liġi li ġiet imfassla minn Prof. Hans Munkner, espert Germaniż ta' fama internazzjonali fuq il-Koperattivi.


Qed ingibu hawn taħt siltiet minn artiklu ta' l-istess Prof. Munkner dwar il-Kondizzjonijiet meħtieġa minn qabel biex din il-liġi tista' taħdem.

"Bidla fil-leġislazzjoni ma tfissirx bil-fors bidla fis-sitwazzjoni.

Il-Bdil li sar fl-1978 lil-liġi ta' l-1946 dwar il-Koperattivi kienet biss l-ewwel pass, u jinħtieġu mizuri oħra biex il-makkinarju tal-Gvern għall-iżvilupp koperattiv johroġ mill-qagħda li kien ilu wieqaf fiha snin twal.

Il-mizuri meħtieġa, huma dawn:

- (i) Il-pubblikazzjoni ta' stqarrija tal-politika tal-Gvern dwar l-iżvilupp ġejjieni tal-koperattivi f'Malta; din għandha minn naħa waħda sservi ta' gwida għall-mexxejja tal-moviment koperattiv, u min-naħa l-oħra sservi bhala mezz biex jitqies is-success tal-Bord tax-Xirkiet Koperattivi fit-tweġiq ta' din il-politika.
- (ii) Mizuri biex il-Bord tax-Xirkiet Koperattivi jkun jista' jaħdem skond il-liġi l-ġdida bil-hatra ta' uffiċjali koperattivi



mħarrġin apposta kemm fl-amministrazzjoni u f'kemm f'bidma ta' promozzjoni u ta' pariri li jista' jifhimhom il-poplu.

- (iii) Bidu ta' programm ta' taġġim u taħriġ għall-uffiċjali tal-Bord tax-Xirkiet Koperattivi, għall-uffiċjali tal-kumitati u l-l-membri tal-għaqdiet koperattivi, u għal gruppi nteressati fost il-pubbliku in ġenerali, inklużi t-tfal ta' l-iskejjel; dan ikun is-sisien għall-iżvilupp ġejjieni tal-koperattivi f'Malta.
- (iv) Jibdeu jittiehdu l-ewwel passi biex jiġi inkoraġġit it-twaqqif ta' għaqda bejn il-Koperattivi innifishom li 'l quddiem tkun tista' thares l-interessi tal-Koperattivi kollha".

IS-SUĊĊESS TAT-TURIŻMU FIL-GŤZEJER MALTIN

NHAR it-tlieta 8 ta' Mejju, il-Ministru tat-Turiżmu s-Sur Danny Cremona, fetaħ uffiċjalment il-Laqqha tal-Kunsill ta' l-Assoċjazzjoni Internazzjonali tal-Lukandi li saret fit-Teatru Manoel.

Fid-diskors tiegħu, is-Sur Cremona qal li din il-laqqha qed issir f'perijodu meta Malta qed tiġi magħrufa sewwa bħala ċentru tal-Konferenzi.

Il-Ministru kompli billi ta dettalji tas-suċċess ta' l-industrija tat-turiżmu fil-Gżejjer Maltin.

Għalkemm l-industrija tat-turiżmu tagħna għadha komparattivament ġdida, diġà nistgħu nġhidu li pprovdiet lil pajjiżna b'livell soddisfaċenti ta' mpiegi f'dan is-settur.

Ilhaqna stadju fejn impjegati f'din l-Industrija, lukandi, ristoranti eċċ., huma assicurati minn xogħol kontinwu mhux biss fix-xhur ta' l-istaġun turistikku iżda matul is-sena kollha.

Il-politika tal-Gvern li jiddiversifika l-pajjiżi mnejn jiġu t-turisti qegħda tagħti riżultati tajba u l-lum l-Air Malta qed tagħmel titjiriet diretti mill-Londra, Manchester, Ruma, Frankfurt, Munich, Vienna, Zurich, Pariġi, Brussels, Amsterdam, Tripoli u Tunes u dan l-aħħar ziedet titjiriet oħra minn Lyons, Kuwait u Dubai.

Il-Ministru Cremona jindirizza l-Laqqha



Malta bħalissa toffri 11,000 sodda fl-lukandi u 22,000 sodda oħra f'appartamenti u vilel. Is-sena l-oħra in-numru ta' dak li bl-Ingliż isejjhulu 'bednights' f'hotels kien ta' 2.8 miljun.

Fl-1978 in-numru ta' mpjegati f'lukandi u ristoranti kien kważi 6,000. It-turisti li ġew fl-istess sena huwa kkalkolat li nefqu f'pajjiżna aktar minn £M50 miljun, somma li tlaħħaq l-14% mill-qliegħ totali barrani tagħna.

Minn dawn il-figuri wieħed malajr jinduna x'importanza din l-industrija għandha fl-ekonomija ta' pajjiżna u allura jifhem l-għala l-Gvern tant jisħaq u jirsisti biex dejjem iġib din l-industrija 'l quddiem. L-isforzi tal-Gvern flimkien ma' dawk tan-National Tourist Organisation qegħdin issa jagħtu l-frott tagħhom. Per eżempju s-sena l-oħra it-target ta' 425,000 turist ġie ssuperat bi 52,000 li kien ifisser zieda ta' 115,000 fuq is-sena ta' qabel.

Biex nifhmu kif sejra ix-xejra tat-turiżmu biżżejjed wieħed isemmi li bejn Jannar u April ta' din is-sena żaru pajjiżna 133,000 turist, zieda ta' 33% fuq il-figura ta' l-istess perijodu tas-sena l-oħra.

It-tabella ta' hawn taħt turi ż-zieda sabiha ta' kull sena fin-numru ta' turisti bl-ammont ta' flus li dawn ikunu nefqu f'pajjiżna. Minn din il-lista naraw ukoll kemm għandna għax nibzġu għaliha din l-Industrija.

Dawn il-figuri ma jinkludux it-turisti li jiġu għal ġurnata jew f'tit siegħat fuq 'cruises'.

Sena	Nru. ta' Turisti	Kemm Nefqu
1971	178,704	£M10.6
1972	149,913	8.5
1973	211,196	16.15
1974	272,516	22.3
1975	334,419	28.1
1976	339,537	28.7
1977	361,874	34.4
1978	477,741	50.1

“IL-GZEJER” STAMPATA BL-“OFFSET”



Il-preparazzjoni għall-istampar


MILL-HARĠA ta' dan ix-xahar, “Il-Gzejjer” se tibda tiġi stampata bis-sistema “Offset”. Għal dawk midhla fl-istampa dan ifisser hafna; għall-oħrajn wiehed jista' jgħid li min-flok il-makna tistampa direttament minn ċomb din tistampa minn “plates” li jsiru permezz tal-fotografija.

Il-fotografija tagħti lok biex ikun jista' jsir titjib rigward il-prezentazzjoni kif tistgħu taraw mill-harġa li għandkom f'idejkom.

Dan it-titjib seta' jsir għax il-Gvern riċentement xtara makkinarju modern li jinkludi makna għall-“Offset” li tista' tiegħu karta 640 × 900 mm flimkien ma' apparat ieħor modern meħtieġ għall-preparazzjoni ta' l-“Offset Plates”.

Biex ikun jista' jkompli jsir tibdil, ġie mixtri wkoll makkinarju tal-“phototypesetter” fejn anke l-kompożizzjoni tkun tista' ssir permezz tal-fotografija. Dan il-makkinarju mis-tenni jkun fl-Istamperija tal-Gvern dalwaqt.

Stampar ‘Offset’ bil-makna ġdida



INTI U L-LIĠI

Jiena ħadt post rekwiżizzjonat, minn għand id-Dipartiment tal-Housing. Qabel ma ħadtu, kont għamilt kuntratt ta' ċens temporanju, għal 17-il sena.

(1) Nista' ngħib il-Bord biex forsi jraħħasli?

(2) Billi l-post jien ħadtu minn għand il-Housing il-kuntratt ta' ċens iġġod?

(1) Inti m'intix kerrej, imma ċenswalist, u għalhekk, sakemm inti ċenswalist, ma tistax iġġib il-Bord.

(2) Il-kuntratt li dħalt fih, iġġod.

* * *

Waħda xebba xiha li kont indur biha ħallietli b'testment l-użufrutt ta' żewġ djar u kull ma fihom mill-għatba 'l ġewwa. Nixtieq inkun naf (1) jekk id-deheb li hemm f'waħda mid-djar nistax nużah, u (2) jekk inhix obligata li nagħmel inventarju, kif qegħdin iġġiduli l-werrieta, u jekk iva, spejjeż ta' min?

(1) Meta jkun hemm legat "mill-għatba" 'l ġewwa, l-oġġetti tad-deheb u ħaġar prezzjuż, jekk ma jkunux imsemmija espressament, ma jidhlux.

(2) Jekk it-testatrici, fit-testment, ma eżentatekx espressament mill-obbligu tal-inventarju, inti obligata tagħmel dan l-inventarju quddiem nutar, spejjeż tiegħek.

* * *

Il-ġiebjja tal-ġara tasal sa biċċa sewwa taħt il-biħa tiegħi. Jien nista' nħaffer ħorża u ninqeda bl-ilma?

Iva iżda, skond l-artikolu 479, trid tħallas nofs l-ispejjes li l-ġara għamlet biex ħaffret ħorża fil-fond tagħha.

FIT-TRIQ....


- Min ikun qed isuq xi vettura — karrozza, mutur jew rota (bicycle) — irid joġġhod ferm attent u jobdi r-regolamenti tat-traffiku.
- Min-naħa l-oħra, **min ikun miexi fit-triq** (pedestrian) irid ukoll isegwi ċerti regolamenti u juża s-sens komun.
- Qatt ma għandek timxi **barra mill-bankina**. Fejn ma jkunx hemm bankina **imxi dejjem fuq il-lemin tat-triq** biex inti tkun tista' tara t-traffiku ġej fuq in-naħa tiegħek.
- Qatt ma għandek titlajja f'nofs xi triq mingħajr bżonn assolut. Ftakar li t-triq qegħda hemm primarjament biex tintuża mit-traffiku.
- Meta taqşam it-triq, l-ewwel għandek tara li ma jkun ġej ħadd u mbagħad għandek taqşam **malajr u mill-iqsar wisgħa tat-triq**.
- Fejn ikun hemm "zebra crossing", dejjem għandek taqşam minn fuqha, **iżda xorta waħda għandek toqgħod attent u ma taq-samx bl-addoċċ**.
- Jekk jista' jkun, taqşamx it-triq **f'salib it-toroq**.
- Fejn hemm is-"subways", **uża s-subways**.
- Meta tkun miexi bil-lejl, **dejjem għandek tkun liebes xi ħaġa ċara** sabiex int tkun tidher sewwa mis-sewwieqa tal-vetturi.
- Jekk, disgrazzjament, waqt li tkun qed taqşam it-triq, int tara xi vettura ġejja fuqek, **int għandek tiddeċiedi mill-ewwel lil fejn int trid tmur u malajr** sabiex is-sewwieq tal-vettura jkollu ċans aħjar li jevitak.

TAHLIX ILMA

JEKK HEMM XI VIT IQATTAR... IRRAPPURTAH!

*Fil-kamra tal-banju jsir ħafna ħela ta' ilma.
Tuzax ħafna meta tista' tinqeda bi ftit.*

Hidma kbira mill-Gvern fit-Telekommunikazzjonijiet



Minhabba l-importanza li t-telekommunikazzjonijiet għandhom f'kull qasam tal-hajja fid-dinja tal-lum, fl-1973 il-Gvern preżenti hejja programm ta' espansjoni biex ilaħħaq mal-htigiet immedjati u dawk tas-seba' snin ta' wara.

Waqf li kien qed isir l-ippjanar dettaljat u jinbnew exchanges godda, inbeda x-xogħol fuq it-tqegħid ta' cable u f'din l-ewwel fażi tħaffru madwar 6,000 metru kubu ta' trinek; tqegħdu madwar 18,000 metru ta' katusi u madwar 130,000 metru ta' cables. Ġew użati exchanges temporanji — iż-Zejtun b'6,000 linja u Valletta 800 linja; u żewġ exchanges mobbli ta' 800 linja l-waħda fiż-Zejtun u B'Kara. B'hekk setgħu jingħataw 6,000 servizz ġdid u twaħħlu 17,800 strument tat-telefon. L-24 linja li kien hemm għal Ghawdex żdiedu għal 60.

Minkejja l-fatt li f'dawn l-aħħar 4 snin il-linji tat-telefon żdiedu b'26,000, Telemalta diġà bdiet fuq programm ieħor ta' espansjoni. Huwa kkalkolat li sa Diċembru ta' l-1979 f'Malta u Ghawdex il-linji fl-exchanges ikunu jifilhu għal 60,000 linja. Barra mix-xogħlijiet meħtieġa li saru qabel April 1976, s'issa tħaffru madwar 46,000 metru kubu ta'



trinek, tpoġġew 429,000 metru ta' katusi u 497,000 metru ta' cables.

F'dawk li huma telephones ma' barra minn Malta, fost l-akkwisti li għamilna nsibu zieda minn 36 għal 48 channel fil-cable ma' Sqallija, u 'micro-wave link' ma' Sqallija b'180 channel li permezz tagħha wiehed jista' jiddalja direttament ma' persuni fl-Italja, Sqallija u l-Ingilterra.



Tant kiber it-traffiku ta' sejhiet ma' pajjiżi barranin li kellhom jiżdiedu d-'direct circuits' kemm ma' l-Ingilterra u l-Libja. Fl-istess hin biex tiżdied l-efficjenza tal-linji ma' l-Italja giet mibdula s-sistema u saru 'circuits' godda ma' Milan li minnhom nistgħu naqbd u ma' pajjiżi oħra. Fl-1978 saru 'circuits' diretti wkoll għall-Germanja tal-Punent u għall-Greċja.

F'dak li huwa telex, fl-1978 il-linji żdiedu b'200 biex saru 500. Minhabba d-domanda qawwija għal komunikazzjoni ma' barra bit-Telex, fl-1978 wkoll ġew miżjuda 'circuits' tat-telex internazzjonali mar-Renju Unit, il-Libja u Franza; waqt li ġew stabbliti 'circuits' godda mal-Germanja tal-Punent u l-Olanda.

Il-Ministru Wistân Abela dan l-aħħar inawgura tagħmir ġdid tat-telefon f'Ghawdex.



Jintuża apparat mill-aktar modern.



FOST is-servizzi l-oħra li toffri t-Telemalta nsibu:

Servizz ta' telegrammi għal barra lejl u nhar;

Telex Booth pubbliku;

Radio telegrams biex jiġu trasmessi lil-vapuri;

'Phototelegrams' għal kważi l-pajjiżi kollha tad-dinja.

IL-GVERN JGHIN LI SPORTS MALTI

NHAR il-Hamis 17 ta' Mejju, il-Ministru tax-Xoghlijiet u Sport, l-Onor. Lorry Sant, ipprezenta ċekkijiet li b'kollox jammontaw għal £M1,240 lil tliet assoċjazzjonijiet lokali bħala għajnuna għal attivitajiet ta' natura diversa.

Il-Ministru Sant ipprezenta ċekk ta' £M240 lis-Sur Bertie Muscat u s-Sur Peter Tortell, President u Kaxxier rispettivament tal-Amateur Swimming Association, bħala għajnuna għat-tour li t-tim Malti tal-Waterpolo kien għamel fil-Jugoslavia bi tnejn-ja għal-logħob tal-Mediterran li se jsir fl-istess pajjiż f'Settembru li ġej.

Is-Sur Norman Worley, Segretarju tal-Badminton Association irċieva somma ta' £M500 bħala għajnuna għall-partecipazzjoni tat-tim Malti tal-Badminton fl-Ewropa Cup, li saret aktar kmieni din is-sena fl-Awstrija.

Il-Ministru pprezenta somma oħra ta' £M500 lis-Sur Gerry Bilocca, Segretarju tal-Playing Fields Association sabiex tkompli tiegħu hsieb il-facilitajiet li jeżistu fil-playing fields imxerda ma' Malta u Għawdex.

Għall-prezentazzjoni attendew ukoll is-Sur Tony Borg, Segretarju Privat tal-Ministru, u s-Sur Tony Ghio, uffiċjal inkarigat mis-Sezzjoni Sport.



Il-Ministru Sant waqt il-prezentazzjoni.

IS-SEZZJONI SPORT TRASFERITA GĦALL-MARSA

IS-SEZZJONI Sport tal-Ministeru tax-Xoghlijiet u Sport giet trasferita għaċ-Ċentru Sportiv, il-Marsa.

Kienet ilha hafna tinhass il-htieġa li s-Sezzjoni ma tibqax ristretta kif kienet f'Belt-issebħ u jkollha premises aktar adegwati minn fejn tista' tiegħu hsieb il-facilitajiet sportivi li jaqgħu taħtha. Barra minn hekk, kumitati li jmexxu l-attivitajiet sportivi li jorganizza l-Ministeru jkunu jistgħu jiltaqgħu bla tfixkil u jippjanaw u jiddiskutu t-tmexxija ta' dawn il-kompetizzjonijiet.

Kull korrisondenza għandha tintbagħat hekk:

Sezzjoni Sport
Ministeru tax-Xoghlijiet u Sport
Centru Sportiv
Marsa

(Tel. No. 29501)

IXTRI PRODOTT MALTI

**GĦIN LILL-PAJJIŻEK U
LILEK INNIFSEK.**

IXTRI PRODOTT MALTI

Tournament tal-Football tal-Militar



Il-prezentazzjoni tax-Shield mis-Sur Joe Griffiths f'isem il-Ministru Sant.

IT-TIM ta' l-Algerija hareg rebbieh b'mod konvincenti fit-tielet edizzjoni tat-Tournament Militari, organizzat mill-Ministeru tax-Xoghlijiet u Sport bejn l-14 u l-20 ta' Mejju. Fl-edizzjoni ta' din is-sena hadu sehem il-Libja u l-Algerija flimkien mal-Forzi Armati ta' Malta u l-Pulizija ta' Malta.

L-Algerija, b'eta medja ta' 20 sena, mill-ewwel urew li kienu fi klassi ghalihom b'rebhiet sbieh fuq it-tim tal-Forzi Armati 2-0 u t-tim tal-Pulizija 6-0. Fl-aħħar logħba, kontra l-Libja, huma kienu jifilhu għal telfa ta' 3-0 u xorta jirbħu t-Tournament, imma fil-fatt huma kienu tajbin biżżejjed biex jerggħu jirbħu 3-1 u b'hekk jirbħu t-Tournament b'punti massimi.

L-aktar players li spikkaw fit-tim Algerin kienu d-difensur Mager, il-player tan-nofs Assad u l-attakkanti Bahbouh u Gagat. Ta' min igħid li f'logħbiet tal-militar, l-Algerija għelbu lill-Italja 2-1 f'Ruma u lill-Olanda 3-1 f'Algiers.

It-tim tal-Pulizija spiċċaw fit-tieni post wara li kisbu draw ta' 2-2 kontra l-Libjani u għelbu lill-Forzi Armati 3-2. Il-Libjani, li spiċċaw it-tielet, kisbu żewġ draws kontra t-timijiet Maltin, filwaqt li l-Forzi Armati kisbu punt wieħed biss fi draw kontra l-Libjani 3-3. Il-prezentazzjoni tax-Shield lill-captain tat-tim Algerin, Buznada, saret mis-Sur Joe

Griffiths, Chairman tal-Kumitat Organizzattiv f'isem il-Ministru tax-Xoghlijiet u Sport, is-Sur Lorry Sant, li kien indispost. Is-Sur Griffiths ipprezenta wkoll midalji lill-players Algerini, u tazzi lill-captains tal-Pulizija u l-Libja, bħala t-timijiet li spiċċaw it-tieni u t-tielet rispettivament.

Ir-riżultati kollha tat-Tournament kienu dawn:

Pulizija vs Libja	2-2
Algerija vs Forzi Armati	2-0
Forzi Armati vs Libja	3-3
Algerija vs Pulizija	6-0
Pulizija vs Forzi Armati	3-2
Algerija vs Libja	3-1

Klassifika

	L	R	D	T	F	K	Pti
Algerija	3	3	0	0	11	1	6
Pulizija	3	1	1	1	5	10	3
Libja	3	0	2	1	6	8	2
Forzi Armati	3	0	1	2	5	8	1



SKEJJEL TAL-KINDERGARTEN

L-EDUKAZZJONI tat-tfal tibda mat-twelid tagħhom. Il-ġenituri u l-ambjent li fih jitrabbew huma l-akbar influwenza fuqhom. L-omm u l-missier jinfluenzaw lit-tfal bil-mod kif ikellmuhom, l-attenzjoni li jagħtuhom, u l-opportunitajiet għall-istudju u l-logħob li huma kapaċi jagħtuhom.

Dawn kollha għandhom is-sehem tagħhom biex it-tifel jew it-tifla jgħixu ħajja normali u tkun kuntenta.

Madankollu meta t-tfal jibdew jikbru dawn ikunu lesti biex jithalltu aktar man-nies u ma' jibqgħux dejjem ma' djul ommhom. It-tfal jibdew jgħaddu minn esperjenzi li jstimulawhom intellettwalment. Jibdew isiru aktar indipendenti u jsiru aktar konxji tad-dinja ta' madwarhom. Jibdew jagħmluha aktar ma' tfal ta' mparhom u ma jitgerxux min-nies li ma jkunux ta' ġewwa.

Ta' din l-età, jiġifieri meta jkollhom erba' snin it-tfal ikunu lesti biex jibdew imorru fi skejjel magħrufa bħala 'Kindergarten'.


Il-Gvern, fl-1975, fetaħ għadd ta' ċentri ta' din ix-xorta. Il-ġenituri ma naqsux li jwieġbu għas-sejha ta' l-awtoritajiet ta' l-edukazzjoni u bagħtu bi ħgarhom l-uliedhom f'dawn il-'Kindertens'.

Bħal f'kull pajjiż ieħor fejn twaqqfu dawn il-'kindertens', l-għanijiet prinċipali kienu li wieħed jgħin lit-tfal jiżviluppaw kompletament, f'kull aspett tal-ħajja f'aspetti soċjali, fl-intelligenza tagħhom fl-aspett fiżiku u emozzjonali.

Fil-'Kindergarten', it-tfal jistgħu joqgħodu hemm il-ġurnata kollha, jiġifieri anke fil-'break' ta' nofs in-nhar.

Fattur ieħor importanti huwa li t-tifel jew tifla jiġu ppreparati għall-iskola obbligatorja li jkollhom imorru fiha meta jikbru. Fil-'Kindertens', it-tfal jithallew jesprimu ruħhom fil-logħob u fit-tagħlim. Għalkemm ta' età zgħira ta' erba' snin, xorta ssib min ikun diġà wera t-tendenzi li jkunu se jaffettwawlu l-karattru għal għomru. Għalhekk huwa tant neċessarju li ta' din l-età tenera it-tfal jiġu iggwidati biex jibnu karattru sod u jiżviluppaw it-talenti tagħhom.

*Il-Kindergartens
jghinu li-tfal
jżviluppaw
kompletament
f'kull aspett
tal-ħajja*




**TAGHLIM
U
LOGHOB**

**Fil-Kindergarten,
it-tfal jistghu
joqoghdu hemm
il-ġurnata kollha,
jigifieri anke
fil-'break' ta'
nofs in-nhar**



Trasport aħjar bejn GHAWDEX u MALTA



Il-Vapur 'Ghawdex' f'Sa Maison

FIL-POST fejn bħalissa qed jitrakka l-vapur "Ghawdex", sa ffit ilu kien biss triq li ma kienet tintuża għal xejn speċjali.

Malli ttiehdet id-deċiżjoni li l-vapur il-ġdid ta' Ghawdex jibda jaħdem mill-Pietà Creek, in-naħa ta' Sa Maison, kien meħtieġ li jinbena moll ġdid kbir biżżejjed biex ikun jista' jsir bil-kumdità t-trasport tan-numru kbir ta' karozzi privati u trakkijiet li ta' kuljum jagħmlu użu mill-vapur.

Kien neċessarju wkoll li l-moll ikun attrezzat biex joperaw fuqu t-trakkijiet kbar tal-'containers' li sikwit jużaw dan is-servizz.

It-triq issa ġiet allinejata u mogħtija wiċċ tal-konkrit u tarmak biex issa tiffurma parti mill-moll il-ġdid.

Barra minn hekk, in-naħa tal-moll fejn se jinzlu u jitilgħu l-vetturi, issa qed jiġi estiz b'madwar 35 metru fil-baħar biex l-ispazju providut jagħmilha faċli għall-hatt u t-tagħbija u fl-istess hin jiffacilità t-traffiku li mistenni jkun hemm fil-hinijiet tal-vapur.


Bħalissa qed isir ix-xogħol preċiżament f'din in-naħa tal-moll; fejn qed jitqiegħdu blokki kbar ta' konkrit u ġebel fil-baħar bħala pedamenti għall-wisgħa li se ssir.

Sadanittant fil-baħar matul il-moll kollu kien meħtieġ ukoll li jsir kwantità estensiva ta' taħmil ta' materjal kif ukoll ta' qtugħ ta' blat. Ta' min isemmi li l-Prim Ministru ħa interess speċjali f'dan il-proġett; filwaqt li l-Ministru responsabbli mix-xogħol, is-Sur Lorry Sant, ta' spis ikun fuq il-post jissorvelja l-progress li jkun qed isir.

Bhala parti mill-kumpless kollu ta' dan il-proġett hekk siewi għall-Maltin u l-Għawdxin, il-blokk bini b'erba' sulari fejn riċentement kien hemm l-Uffiċini tad-Dipartiment tad-Djar, li jiġi fil-kantuniera ta' Triq Sa Maison, viċin il-moll, se jkun mibdul f'Terminal għall-kumdità tal-passiġġieri.

Fil-pjan terran ta' dan il-bini se jsir il-Bar, fit-tieni sular il-V.I.P. lounge, fit-tielet sular se jkun il-lounge għall-pubbliku, u filwaqt li fuq nett se jsir ristoranti. Il-bini kollu se jkun moqdi b'lift u f'kull sular se jkun hemm it-toilets.

It-terminal innifsu se jkollu aċċessi separati minn wara permezz ta' tliet mogħdijiet li jgħaddu minn għol-gnien ta' quddiem il-'boat-house' eżistenti u jagħtu, waħda għall-V.I.P. lounge fit-tieni sular, oħra għall-lounge tal-pubbliku fit-tielet sular u t-tielet mogħdija tagħti għar-ristorant fis-sular ta' fuq nett.



Ix-xogħol fuq il-moll il-ġdid.

Sadanittant, il-faċċata tas-sur li tagħti għall-baħar giet imnaddfa; u matul il-moll twaħħlu sigar u tqiegħdu bankijiet.

Ix-xogħol li huwa taħt is-sorveljanza tal-Perit Joe Mizzi tad-Dipartiment tax-Xogħlijiet qed isir mill-ħaddiema ta' l-istess dipartiment mghejjuna minn dawk tal-kuntrattur.

TERMINAL għall- PASSIĠĠIERI



1979



IS-SENA INTERNAZZJONALI TAT-TFAL

It-tliet disinji rebbieha fil-kompetizzjoni tal-bolli li saret f-okkazzjoni tas-Sena Internazzjonali tat-Tfal



L-GHAN principali tas-Sena tat-Tfal huwa li jpoġġi lit-Tfal mad-dinja kollha għall-attenzjoni ta' kulhadd.

Il-Kummissjoni Nazzjonali Maltija, għas-Sena Internazzjonali tat-Tfal, ibbat il-programm tagħha fuq is-sitwazzjoni prevalenti u l-bżonnijiet tat-Tfal ta' Malta. Il-Kummissjoni qegħda tagħmel kull ma tista' sabiex is-Sena Internazzjonali tat-Tfal thalli l-effett mehtieg u ttejjeb il-kundizzjonijiet tat-Tfal ma' kullimkien.

It-Tfal Maltin diġà għandhom hafna benefiċċji, bħalma huma skejjel mingħajr ħlas minn 'Kindergarten' sa l-Università, kotba u ħalib b'xejn u 'children's allowance'.

L-amministrazzjoni postali ta' Malta, b'kollaborazzjoni mal-Kummissjoni Nazzjonali Maltija għas-Sena Internazzjonali tat-Tfal, fit-13 ta' Ġunju sejjra toħroġ set bolol ta' tlieta biex tfakkar din is-Sena tat-Tfal (1979).

It-tliet disinji ta' dan is-set ġew magħzula minn total ta' 321 disinn mibgħuta minn tfal li jattendu fi Skejjel Primarji.

Il-bolol juru rispettivament disinji ta' Alexandra Bonnici mill-Iskola ta' Haż-Żabbar (11-il sena), Anton Pisani (10 snin) mill-Iskola tal-Gżira u Michelle Fenech mill-Iskola tal-Mosta (9 snin).



Alexandra Bonnici
L-Ewwel Premju



Anton Pisani
It-Tieni Premju



Michelle Fenech
It-Tielet Premju